



रामपुर नगरपालिका

स्थानीय राजपत्र

खण्ड: ७ संख्या: ५ मिति: २०८०/०७/१६

भाग - २

स्थानीय सरकार सञ्चालन ऐन, २०७४ को दफा १०२ बमोजिम रामपुर नगरपालिकाको नगर कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ।

रामपुर नगरपालिका, खानेपानी मूल दर्ता एवम् खानेपानी तथा सरसफाई उपभोक्ता समिति
कार्यविधि, २०८०

प्रस्तावना : रामपुर नगरपालिका क्षेत्रभित्र सफा र स्वस्थकर खानेपानीको पहुँच सबै नगरबासीहरूमा पुऱ्याउने उद्देश्यले स्वच्छ खानेपानीको व्यवस्थापन गर्न खानेपानीको मूल दर्ता एवम् खानेपानी तथा सरसफाई उपभोक्ता समितिहरूको गठन सम्बन्धी व्यवस्था गर्न बाञ्छनीय भएकोले स्थानीय सरकार सञ्चालन ऐन, २०७४ को दफा ११ को उपदफा २ (घ) र (प) बमोजिम रामपुर नगर कार्यपालिका बाट मिति : २०८०/०७/१६ मा कार्यपालिकाबाट स्वीकृत भई खानेपानी मूल दर्ता एवम् खानेपानी तथा सरसफाई उपभोक्ता समिति कार्यविधि, २०८० बनाइएको छ ।

१. संक्षिप्त नाम, विस्तार र प्रारम्भ :

- १) यस कार्यविधिको नाम "रामपुर नगरपालिका, खानेपानी मूल दर्ता एवम् खानेपानी तथा सरसफाई उपभोक्ता समिति कार्यविधि, २०८०" रहेको छ ।
- २) यो कार्यविधि रामपुर नगरपालिका क्षेत्रभित्र लागु हुनेछ ।
- ३) यो कार्यविधि तत्काल प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा :

- क) 'खानेपानी' भन्नाले पिउने स्वच्छ पानी सम्झनु पर्छ ।
- ख) 'नगर प्रमुख' भन्नाले रामपुर नगरपालिकाका नगर प्रमुख सम्झनु पर्छ ।
- ग) 'नगर-उपप्रमुख' भन्नाले रामपुर नगरपालिकाका नगर-उपप्रमुख सम्झनु पर्छ ।
- घ) 'प्रमुख प्रशासकीय अधिकृत' भन्नाले रामपुर नगरपालिकाको प्रमुख प्रशासकीय अधिकृत सम्झनु पर्छ ।
- ङ) 'समिति' भन्नाले विधान अनुसार गठन भएको खानेपानी तथा सरसफाई उपभोक्ता समिति सम्झनु पर्छ ।
- च) 'तोकिएको' वा 'तोकिए बमोजिम' भन्नाले यस कार्यविधि अन्तर्गत बनेको नियम, निर्देशिकामा तोकिएको वा तोकिए बमोजिम सम्झनु पर्छ ।

३. उपभोक्ता समिति दर्ता गर्नुपर्ने : स्थानीय स्तरमा व्यक्तिगत वा सामुदायिक रूपमा आफ्नो निमित्त खानेपानी तथा सरसफाई एवं अन्य घरेलु प्रयोगको लागि खानेपानी तथा सरसफाई उपभोक्ता समिति दर्ता गरेर मात्र उपभोक्ता समितिले कार्यसञ्चालन गर्नुपर्नेछ । यस कार्यविधि बमोजिम दर्ता नगरी कुनै पनि उपभोक्ता समितिले आफ्नो कार्यसञ्चालन गर्नु हुँदैन ।

४. खानेपानीको मूल दर्ता गर्नुपर्ने : नगरपालिका क्षेत्रमा खानेपानी उत्पादनको मुख्य स्रोत मुहान (मूल) बाट संकलन गरी खानेपानी व्यवस्थापन गर्नुपर्ने अवस्थामा सो मूल सहित आधिकारिक खानेपानी तथा सरसफाई उपभोक्ता समिति दर्ता गर्नु पर्नेछ । खानेपानी तथा सरसफाई उपभोक्ता समितिले खानेपानी व्यवस्थापन गरी सार्वजनिक उपभोग गर्नको लागि खानेपानी संकलन गर्ने

उत्पादनको मुख्य स्रोत मुहान (मूल) दर्ताको लागि नगरपालिका समक्ष निवेदन दिनु पर्नेछ । निवेदन प्राप्त भएपछि निम्न अनुसारको ६ (छ) सदस्यीय समितिले मूल दर्ता गर्न मिल्ने वा नमिल्ने सम्बन्धमा स्थलगत अध्ययन सहित छानबिन गरी दर्ता गर्न मिल्ने अवस्था देखिएमा मूल दर्ता सहितको अनुमति दिन सक्नेछ ।

- १) संयोजक : नगर प्रमुख
- २) सदस्य : नगर - उपप्रमुख
- ३) सदस्य : सम्बन्धित वडाका वडाध्यक्ष
- ४) सदस्य : सम्बन्धित वडा नगर प्रमुखले तोकेको सम्बन्धित वडाको वडा सदस्य (महिला)
- ५) सदस्य : नगरपालिकाको कार्यालयको खानेपानी इकाइमा कार्यरत प्राविधिक कमचारी/प्राविधिक कर्मचारी
- ६) सदस्य सचिव : प्रमुख प्रशासकीय अधिकृत

५. समिति दर्ता :

- १) समिति दर्ता गर्न चाहने कुनै सात जना वा सोभन्दा बढी व्यक्तिहरुले समिति सम्बन्धी देहायको विवरण खुलाई समितिको विधानको एक प्रति र तोकिएको दस्तुर सहित नगरपालिका नगर प्रमुख समक्ष अनुसूची १ को ढाँचामा निवेदन दिनु पर्नेछ ।

क) समितिको नाम

ख) उद्देश्यहरु

ग) समितिका सदस्यहरुको नाम, ठेगाना, पेशा र नागरिकताको प्रतिलिपि

घ) कार्यालयको ठेगाना

ड) समिति सञ्चालनको विधि र प्रक्रिया

- २) उपदफा (१) बमोजिमको निवेदन प्राप्त भएपछि दफा ४ को समितिको निर्णय अनुसार प्रमुख प्रशासकीय अधिकृतले आवश्यक जाँचबुझ गरी समिति दर्ता गर्ने सम्बन्धमा ३५ दिने सूचना प्रकाशन गर्ने छ, सो अवधिमा कुनै उजुरी नपरेमा समिति दर्ता गरी प्रमाणपत्र दिनेछ ।
- ३) प्रमुख प्रशासकीय अधिकृतले कुनै समिति दर्ता नगर्ने निर्णय गरेमा त्यसको सूचना निवेदकलाई दिनु पर्नेछ र निवेदकले सूचना प्राप्त गरेको मितिले ३५ (पैंतीस) दिनभित्र त्यस्तो निर्णय उपर नगर कार्यपालिका समक्ष उजुर गर्न सक्नेछ ।
- ४) उपदफा (३) बमोजिमको उजुरी प्राप्त भएपछि नगर कार्यपालिकाले आवश्यक जाँचबुझ गरी त्यस्तो समिति दर्ता गर्न मनासिब ठहर्‍याएमा सो समिति दर्ता गर्न प्रमुख प्रशासकीय

अधिकृतलाई आदेश दिन सक्नेछ र त्यस्तो आदेश प्राप्त भएपछि प्रमुख प्रशासकीय अधिकृतले समिति दर्ता गरिदिनु पर्नेछ ।

- ५) यस दफा अन्तर्गत दिइने प्रमाणपत्रको ढाँचा अनुसूची २ बमोजिम हुनेछ ।
- ६) दर्ता भएको समिति पत्येक आर्थिक वर्ष समाप्त भएको तीन महिनाभित्र नवीकरण गर्न पर्नेछ । दर्ता दस्तुर रु. १,०००।- (रु. एक हजार मात्र) र नवीकरण दस्तुर वार्षिक रु. ५००।- (रु. पाँच सय मात्र) तिर्नु पर्नेछ । निर्धारित समयमा समितिले नवीकरण नगरेमा जरिवाना दस्तुर प्रति महिना रु. २००।- (रु. दुई सय मात्र) का दरले थप तिर्नु पर्नेछ ।

६. समिति संगठित मानिने :

- १) यस कार्यविधि अन्तर्गत दर्ता भएको समिति अविच्छिन्न उत्तराधिकारीवाला, स्वशासित र संगठित समिति हुनेछ । सो समितिको सबै कामको निमित्त आफ्नो एउटा छुट्टै छाप हुनेछ ।
- २) समितिले व्यक्ति सरह आफ्नो नामबाट नालिस उजुर गर्न सक्नेछ र सो उपर पनि सोही नामबाट नालिस उजुर लाग्नेछ ।

७ संस्थाको सम्पत्ति :

- १) समितिको सदस्य वा कर्मचारी लगायत कुनै व्यक्तिले समितिको विधान विरुद्ध संस्थाको कनै सम्पत्ति दुरुपयोग गरेमा, कब्जा गरेमा वा रोक्का राखेमा नगर कार्यपालिकाले त्यस्तो सम्पत्ति दुरुपयोग गर्ने, कब्जा गर्ने वा रोक्का राखेबाट लिई समितिलाई फिर्ता बुझाइदिन सक्नेछ ।
- २) उपदफा (१) बमोजिमको समितिको सम्पत्ति फिर्ता गर्ने गरी नगर कार्यपालिकाले गरेको कारबाहीमा चित्त नबुझेमा व्यक्तिले जिल्ला अदालतमा उजुर गर्न सक्नेछ ।
- ३) समितिको सदस्य वा कर्मचारी लगायत कनै व्यक्तिले समितिको कनै सम्पत्ति वा लिखत वा प्रतिष्ठा विरुद्ध कुनै अपराध वा विराम गरेमा समिति वा समितिको कनै सदस्य उपर कानून बमोजिम नगर कार्यपालिकाले कारबाही चलाउन सक्नेछ ।

८. यस अघि दर्ता भई वा नभई स्थापना भएका समितिले पुन दर्ता गर्नु पर्ने :

- १) यो कार्यविधि प्रारम्भ हुनुभन्दा अघि तत्काल प्रचलित कानून बमोजिम दर्ता भई सञ्चालन भईरहेका समितिले समेत यो कार्यविधि प्रारम्भ भएको मितिले ६ (छ) महिनाभित्र यो कार्यविधि बमोजिम पुन दर्ता गराउनु पर्नेछ । दर्ता हुनको लागि पहिले प्राप्त गरेको दर्ता प्रमाणपत्र, विधान, गत आ.व. सम्मको लेखापरीक्षण प्रतिवेदन र साधारण सभाको निर्णय अनिवार्य रूपमा पेश गर्नु पर्नेछ ।

९. समितिको उद्देश्यहरूमा हेरफेर :

१) समितिको उद्देश्यहरूमा हेरफेर गर्न आवश्यक देखिएमा वा सो समितिलाई कुनै अर्को समितिमा गाभ्न उचित देखिएमा सो समितिले तत् सम्बन्धी प्रस्ताव तयार पारी सो प्रस्ताव उपर छलफल गर्न समितिको विधान बमोजिम साधारणसभा बोलाउनु पर्नेछ ।

साधारणसभामा उपस्थित भएका जम्मा सदस्य संख्याको दुई तिहाई सदस्यहरूले प्रस्तावमा समर्थन जनाएमा सो प्रस्ताव साधारण सभाबाट पारित भएको मानिनेछ । तर सो प्रस्ताव लागु गर्न नगर कार्यपालिकाको पूर्व स्वीकृति लिनु पर्नेछ ।

१०. समितिको वर्गीकरण : दर्ता अनुमति प्राप्त गरी नगरपालिका क्षेत्रभित्र सञ्चालनमा रहेका खानेपानी तथा सरसफाई उपभोक्ता समितिहरूको व्यवस्थापनबाट खानेपानी उपलब्ध गराउने उपभोक्ता सदस्य संख्याको आधारमा निम्न अनुसार उपभोक्ता समितिको वर्गीकरण हुनेछ ।

१) 'क'वर्ग : ५०१ जना वा सोभन्दा बढी उपभोक्ता सदस्य भएको

२) 'ख'वर्ग : २०१ देखि ५०० जना उपभोक्ता सदस्य भएको

३) 'ग'वर्ग : २०० जनासम्म उपभोक्ता सदस्य भएको

तर जनसंख्या र वडा कार्यालयको सिफारिसको आधारमा समिति दर्ता गर्न सकिनेछ ।

११ संघ गठन गर्न सकिने : दर्ता स्वीकृति प्राप्त गरी नगरपालिका क्षेत्रभित्र सञ्चालनमा रहेका खानेपानी तथा सरसफाई उपभोक्ता समितिहरू मध्येबाट एक उपभोक्ता समितिलाई एक सदस्य मानी नगरपालिका स्तरीय खानेपानी तथा सरसफाई उपभोक्ता संघ गठन गरी सोही संघको प्रत्यक्ष रेखदेख र सहयोगमा मातहतका सम्पूर्ण उपभोक्ता समितिहरूलाई व्यवस्थित रूपमा सञ्चालन गरिनेछ ।

१२. हिसाबको विवरण पठाउनु पर्ने : उपभोक्ता समितिले आफ्नो समितिको कारोबारको लेखापरीक्षण गराई लेखापरीक्षकको प्रतिवेदन सहित प्रत्येक वर्ष नगर कार्यपालिकाको कार्यालयमा पठाउनुपर्नेछ ।

१३. हिसाब जाँच गर्ने :

१) प्रमुख प्रशासकीय अधिकृतले आवश्यक देखेमा समितिको हिसाब आफूले नियुक्त गरेको कुनै अधिकृतद्वारा कुनै पनि बखत जाँच गराउन सक्नेछ ।

२) हिसाब जाँच गर्ने अधिकृतले तोकिएको म्यादभित्र हिसाब जाँचको प्रतिवेदन प्रमुख प्रशासकीय अधिकृत समक्ष पेश गर्नु पर्नेछ । प्रमुख प्रशासकीय अधिकृतले सो प्रतिवेदन नगर कार्यपालिकाको बैठकमा पेश गर्नु पर्नेछ । सो प्रतिवेदनको आधारमा समितिको कुनै सम्पत्ति सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको छ, भन्ने

नगर कार्यपालिकालाई लागेमा नगर कार्यपालिकाले त्यस्तो पदाधिकारी, सदस्य वा कर्मचारीबाट सो हानि नोक्सानी असुल उपर गर्न प्रचलित कानून बमोजिम कारवाही चलाउन सक्नेछ । तर प्रचलित कानूनले सजाय समेत हुने अपराध भएकोमा प्रचलित कानून बमोजिम मुद्दा चलाउन सक्नेछ ।

१४. निर्देशन दिने : नगर कार्यपालिकाले सो समितिलाई आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित समितिको कर्तव्य हुनेछ ।

१५. दण्ड सजाय :

१) दफा (४) बमोजिम दर्ता भई समिति स्थापना गरेमा वा दफा (५) बमोजिम दर्ता नगरी समिति सञ्चालन गरेमा त्यस्ता समितिका सदस्यहरुबाट नगर कार्यपालिकाले जनही एक हजार रुपैयाँसम्म जरिवाना गर्न सक्नेछ ।

२) दफा (१२) बमोजिम हिसाबको विवरण नपठाएमा समितिका सदस्यहरुबाट नगर कार्यपालिकाले जनही एक हजार रुपैयाँसम्म जरिवाना गर्न सक्नेछ तर कुनै सदस्यले दफा (१२) उल्लंघन हुन नदिन सकभर प्रयत्न गरेको थियो भन्ने सन्तोष हुने प्रमाण पेश गर्न सकेमा निजलाई सजाय गरिने छैन ।

३) दफा (१२) को उपदफा (१) बमोजिम हिसाब जाँच गर्ने सम्बन्धित अधिकृतले मागेको विवरण तथा कागजपत्र वा सोधेको पत्रको जवाफ नदिने सम्बन्धित पदाधिकारी सदस्य वा कर्मचारीलाई नगर कार्यपालिकाले एक हजार रुपैयाँसम्म जनही जरिवाना गर्न सक्नेछ ।

४) दफा (९) बमोजिम नगर कार्यपालिका को स्वीकृति नलिई समितिको उद्देश्यमा हेरफेर गरेमा वा अर्को समितिसँग गाभेमा वा समितिले आफ्नो उद्देश्यको प्रतिकूल हुने गरी काम कारवाही गरेमा वा नगर कार्यपालिका ले दिएको निर्देशन पालना नगरेमा प्रमुख प्रशासकीय अधिकृतले त्यस्तो समितिको दर्ता निलम्बन वा खारेज गर्न सक्नेछ ।

१६. पुनरावेदन : दफा (१५) को उपदफा (४) बमोजिम प्रमुख प्रशासकीय अधिकृतले गरेको अन्तिम निर्णय उपर पैंतीस दिनभित्र सम्बन्धित जिल्ला अदालतमा पुनरावेदन लाग्नेछ ।

१७. समितिको विघटन वा त्यसको परिणाम :

१) समितिको विधान बमोजिम कार्य सञ्चालन गर्न नसकी वा अन्य कुनै कारणवश समिति विघटन भएमा त्यस्तो समितिको सम्पूर्ण जायजथा नगरपालिकामा सर्नेछ ।

२) उपदफा (१) बमोजिम विघटन भएको समितिको दायित्वको हकमा सो समितिको जायजथाले भ्याएसम्म त्यस्तो दायित्व नगरपालिकाले व्यहोनेछ, ।

३) उपदफा (१) बमोजिम विघटन भएको समितिको दायित्व समितिको जायजथाले नभ्याएमा नपुग दायित्व समितिका पदाधिकारीहरुको जायजथाबाट प्रचलित कानून अनुरूप असुल उपर गरिनेछ ।

१८. नियम बनाउने अधिकार : यस कार्यविधिको उद्देश्य कार्यान्वयन गर्न नगर कार्यपालिकाले नियम बनाउन सक्नेछ ।

१९. विघटन तथा सञ्चालन : समितिले आफ्नो विधान अनुसार तोकिएको समयावधि भित्रमा नयाँ कार्यसमिति चयन गर्न नसकेमा उक्त कार्यसमिति स्वतः विघटन भएको मानी अर्को कार्यसमिति चयन नभएसम्म नगर कार्यपालिका ले तोकेको तदर्थ समितिबाट समिति सञ्चालन हुनेछ ।

अनुसूची १
(दफा ५ को उपदफा (१) सँग सम्बन्धित)
निवेदन पत्रको ढाँचा

श्रीमान् नगर प्रमुख ज्यू

मिति:.....

श्री रामपुर नगर कार्यपालिकाको कार्यालय,

रामपुर, पाल्पा ।

विषय : खानेपानी मूल/खानेपानी तथा सरसफाई उपभोक्ता संस्था दर्ता गरिदिने बारे ।

महोदय,

हामीले..... उपभोक्ता संस्था गठन गरी दर्ता गरेर सञ्चालन गर्न चाहेकोले रामपुर नगरपालिका, खानेपानी मूल दर्ता एवम् खानेपानी तथा सरसफाई उपभोक्ता समिति कार्यविधि, २०८० को दफा (५) को उपदफा (१) बमोजिम उपभोक्ता समिति दर्ता गराउन देहायको विवरण खुलाई प्रस्तावित उपभोक्ता समितिको एक प्रति विधान र एक हजार रुपैयाँ दस्तुर सहित दरखास्त दिएका छौं ।

विवरण :

१. उपभोक्ता समितिको नाम :

२. कार्यक्षेत्र :

३. उद्देश्यहरू : (क) (ख)

४. सदस्यहरूको नाम, ठेगाना, पेशा र ना.प्र. प.नं. : (क)..... (ख)

(ग)

५. उपयोग गरिने जलस्रोतको विवरण :

क) जलस्रोतको नाम र रहेको ठाउँ :

ख) जलस्रोतबाट गरिने प्रयोग :

ग) उपभोक्ता संस्थाले उपयोग गर्न चाहेको जलस्रोतको परिमाण :

घ) उक्त जलस्रोतको हाल भईरहेको उपयोग

६. उपभोक्ता समितिले पुर्‍याउन चाहेको सेवा सम्बन्धी विवरण :

क) सेवाको किसिमः

ख) सेवा पुर्याउने क्षेत्रः

ग) सेवाबाट लाभान्वित हुने उपभोक्ताहरूको संख्याः

घ) भविष्यमा सेवा विस्तार गर्न सकिने सम्भावनाः

७. आर्थिक स्रोतको विवरणः

८. कार्यालयको ठेगाना :

९. निवेदक, उपभोक्ता संस्थाको तर्फबाट दरखास्त दिनेको

सही :

नाम :

पद :

ठेगाना :

अनुसूची २
(दफा ५ को उपदफा (४) सँग सम्बन्धित)
उपभोक्ता समिति दर्ता प्रमाणपत्र
रामपुर नगरपालिका
नगर कार्यपालिकाको कार्यालय
रामपुर, पाल्पा

दर्ता नं.

मिति :

श्री (सम्बन्धित उपभोक्ता संस्थाको नाम) लाई रामपुर नगरपालिका, खानेपानी मूल दर्ता एवम् खानेपानी तथा सरसफाई उपभोक्ता समिति कार्यविधि, २०८० को दफा (५) को उपदफा (२) बमोजिम यस कार्यालयमा दर्ता गरी यो दर्ता प्रमाणपत्र प्रदान गरिएको छ । रामपुर नगरपालिका, खानेपानी मूल दर्ता एवम् खानेपानी तथा सरसफाई उपभोक्ता समिति कार्यविधि, २०८० बमोजिम आफ्नो कार्यसञ्चालन गर्नुहोला ।

सही:

नाम, थर:

पद: प्रमुख प्रशासकीय अधिकृत

रामपुर नगरपालिका खानेपानी मूल दर्ता एवम् खानेपानी तथा सरसफाई उपभोक्ता समिति कार्यविधि, २०८० प्रमाणित गर्दछु ।

आज्ञाले
सुर्यदर्शन पण्डित
प्रमुख प्रशासकीय अधिकृत